



AZƏRBAYCAN RESPUBLİKASININ
İQTİSADİYYAT NAZİRLİYİ YANINDA
DÖVLƏT VERGİ XİDMƏTİ



SADƏLƏŞDİRİLMİŞ VERGİ

Sadələşdirilmiş verginin ödəyiciləri kimlərdir?

- Avtonəqliyyat vasitələri ilə Azərbaycan Respublikasının ərazisində sərnişin və yük daşımalarını həyata keçirən şəxslər (kənüllü ƏDV qeydiyyatına duran şəxslər istisna olmaqla);
- İdman oyunları ilə əlaqədar aparılan mərc oyunlarının operatoru və satıcıları olan şəxslər;
- Mülkiyyətində olan yaşayış və qeyri-yaşayış sahələrinin təqdim edilməsini həyata keçirən fiziki şəxslər;
- Mülkiyyətində olan torpaq sahələrinin təqdim edilməsini həyata keçirən fiziki şəxslər;
- Fəaliyyət zamanı işçi cəlb edən fiziki şəxslər istisna olmaqla, vergini aylıq sabit dərəcə ilə və məcburi dövlət sosial sığorta haqqı ilə birlikdə ödəyən fiziki şəxslər.

Sadələşdirilmiş verginin ödəyicisi olmaq hüququna malikdir:

- ƏDV məqsədləri üçün qeydiyyata alınmamış və ardıcıl 12 aylıq dövrün istənilən ayında (aylarında) vergi tutulan əməliyyatların həcmi 200.000 manat və ondan az olan şəxslər;
- Vergi tutulan əməliyyatlarının həcmi ardıcıl 12 aylıq dövrün istənilən ayında (aylarında) 200.000 manatdan artıq olan ictimai işə fəaliyyəti ilə məşğul olan şəxslər.
- Bu şəxslər hər il aprel ayının 20-dən gec olmayaraq, “Sadələşdirilmiş verginin bəyannaməsi”ni və ya bu hüquqdan istifadə etməyəcəyi barədə yazılı məlumatı uçotda olduğu vergi orqanına təqdim etməlidir. Bu halda seçilən metodun təqvim ilinin sonunadək dəyişdirilməsi hüququ olmur.
- Qeyd olunan müddətdə bəyannamə və ya yazılı məlumat təqdim edilmədikdə, vergi orqanı vergi ödəyicisinin əvvəlki vergi ilində seçdiyi metodu tətbiq edir.
- İl ərzində yeni fəaliyyətə başlayan vergi ödəyicisi vergi uçotuna durmaq üçün ərizədə qeyd etdiyi metodu tətbiq edir.

Sadələşdirilmiş verginin ödəyicisi ola bilməzlər:

- Vergi ödəyicisi kimi vergi orqanında uçotda olmayan şəxslərə (əhaliyə) göstərilən xidmətlərdən başqa, xidmətlərin göstərilməsini həyata keçirən şəxslər (respublika ərazisində sərnişin və yük daşıma (o cümlədən taksi ilə) xidmətləri və aylıq sabit verginin və məcburi dövlət sosial sığorta haqqının ödəyiciləri olan fiziki şəxslər tərəfindən xidmətlərin göstərilməsi istisna olmaqla);
- kredit təşkilatları, sığorta bazarının peşəkar iştirakçıları, investisiya fondları və bu fondların idarəçiləri, qiymətli kağızlar bazarında lisenziyalaşdırılan şəxslər, lombardlar.
 - Yuxarıda göstərilən müddəalar icbari sığorta müqavilələri üzrə xidmət göstərən sığorta agentlərinə tətbiq edilmir.
- Əmlakın icarəyə verilməsindən və royaltidən gəlir əldə edənlər;
- qeyri-dövlət pensiya fondları;
- Nazirlər Kabineti tərəfindən müəyyən edilmiş təbii inhisar subyektləri;
- mülkiyyətində olan əsas vəsaitlərin ilin əvvəlinə (vergi tutulan əməliyyatlarının həcmi ardıcıl 12 aylıq dövrün istənilən ayında (aylarında) 200.000 manatdan artıq olan ictimai işə fəaliyyəti ilə məşğul olan şəxslər və sadələşdirilmiş verginin ödəyiciləri olan şəxslər istisna olmaqla) qalıq dəyəri 1.000.000 manatdan artıq olan şəxslər;
- publik hüquqi şəxslər;
- İşçi sayı 10 nəfərdən çox olan istehsal fəaliyyətini həyata keçirən şəxslər;
- Topdansatış ticarət fəaliyyəti qaydasında malların təqdim edilməsini həyata keçirən şəxslər;
- Aksizli və məcburi nişanlama ilə nişanlanmalı olan mallar istehsal edən şəxslər;
- Qızıl, ondan hazırlanmış zərgerlik və digər məişət məmulatlarının, habele almazın (emal olunmuş, çeşidlənmiş, çərçivəyə salınmış və bərkidilmiş və emal olunmamış, çeşidlənməmiş, çərçivəyə salınmamış və bərkidilməmiş almaz) satışını həyata keçirən şəxslər;
- Xəz-dəri məmulatlarının satışını həyata keçirən şəxslər;
- İcbari sığorta müqavilələri üzrə xidmət göstərən şəxslər istisna olmaqla, lisenziya tələb olunan fəaliyyət növü ilə məşğul olan şəxslər.

Sadələşdirilmiş vergi metodunu tətbiq etmək hüququ saxlanılan şəxslər:

- Malların pərakəndə satışı ilə yanaşı, eyni zamanda topdansatışını da həyata keçirən şəxslərin rüb ərzində elektron qaimə-faktura ilə rəsmiləşdirilməli olan əməliyyatlarının həcmi ümumi ticarət əməliyyatlarının (satışdankənar gəlirlər istisna olmaqla) həcmnin 30 faizindən çox deyilsə;
- Əhaliyə xidmətlə yanaşı vergi ödəyici kimi vergi orqanlarında uçotda olan şəxslərə xidmətlərin göstərilməsini həyata keçirən şəxslərin rüb ərzində elektron qaimə-faktura ilə rəsmiləşdirilməli olan əməliyyatlarının həcmi xidmətlərin göstərilməsi üzrə ümumi əməliyyatlarının (satışdankənar gəlirlər istisna olmaqla) həcmnin 30 faizindən çox deyilsə.

Məsələn,

Rüb ərzində xidmətlərin göstərilməsi üzrə ümumi əməliyyatların (satışdankənar gəlirlər istisna olmaqla) həcmi 10.000 manat, ondan elektron qaimə-faktura təqdim edilməklə göstərilmiş ümumi əməliyyatların həcmi isə 2.900 manat olmuşdur.

Bu halda rüb ərzində elektron qaimə-faktura təqdim etməklə xidmətlərin göstərilməsi üzrə əməliyyatların həcmi xidmətlərin göstərilməsi üzrə ümumi əməliyyatların həcmnin 30 %-dən ($10.000/2.900*100=29\%$) çox olmadığı üçün sadələşdirilmiş vergitutma metodu tətbiq edilə bilər.

Sadələşdirilmiş vergi ödəyən hüquqi şəxslər ƏDV-nin və mənfəət vergisinin, hüquqi şəxs yaratmadan sahibkarlıq fəaliyyətini həyata keçirən fiziki şəxslər bu fəaliyyət üzrə gəlir vergisinin və ƏDV-nin ödəyicisi deyildirlər.

Vergi dərəcələri

o İdman mərc oyunlarının operatorları üzrə

İdman mərc oyunlarının operatorusunuzsa, oyun iştirakçılarından qəbul edilmiş vəsaitdən 6 faiz dərəcə ilə vergi hesablamalısınız.

o İdman mərc oyunlarının satıcıları üzrə

İdman mərc oyunlarının satıcısınızsa (məsələn TOPAZ məntəqələri), operatorun Sizə verdiyi komisiyon haqdan 4 faiz dərəcə ilə vergi hesablamalısınız.

o İctimai işə fəaliyyəti üzrə

İctimai işə fəaliyyəti ilə məşğul olmaqla vergi tutulan əməliyyatlarınızın həcmi ardıcıl 12 aylıq dövrün istənilən ayında (aylarında) 200.000 manatdan artıqdırsa və Siz sadələşdirilmiş vergitutma metodunu seçmişsinizsə, fəaliyyətinizdən əldə etdiyiniz vəsaitin məbləğindən (ümumi hasilatının həcmindən) və satışdankənar gəlirlərdən (qiymətləri tənzimlənən malların satış dövrüyyəsi istisna edilməklə) 8 faiz dərəcə ilə vergi hesablamalısınız.

o Digər fəaliyyət üzrə

Malların (işlərin, xidmətlərin) təqdim edilməsindən əldə etdiyiniz vəsaitin məbləğindən (ümumi hasilatının həcmindən) və satışdankənar gəlirlərdən 2 faiz dərəcə ilə vergi hesablamalısınız.

Azadolma və güzəştlər

- Kənd təsərrüfatı məhsullarının istehsalçıları (o cümlədən sənaye üsulu ilə) tərəfindən özlərinin istehsal etdikləri kənd təsərrüfatı məhsullarının satışından əldə edilmiş hasilatın həcmi 2014-cü il yanvarın 1-dən 10 il müddətinə;
- Vergi Məcəlləsi ilə müəyyən olunmuş qaydada gəlirlərin və xərclərin uçotunu aparan, ƏDV-nin məqsədləri üçün qeydiyyatdan alınmayan və əməliyyatlarının həcmi ardıcıl 12 aylıq dövrün istənilən ayında (aylarında) 200.000 manatadək olan rezident müəssisənin təsisçisi (payçısı) və yaxud səhmdarları olan şəxslərə ödənilən dividendlər;
- Qanunla müəyyən edilmiş hallarda dövlət büdcəsinə olan vergi borclarının silinməsindən əldə olunan gəlir;
- Nazirlər Kabineti tərəfindən müəyyən olunmuş qaydada dövlət büdcəsinin vəsaiti hesabına ödənilən ixrac təşviqi;
- Pərakəndə satış qaydasında malların satışının həyata keçirilməsi üzrə ticarət fəaliyyəti və (və ya) ictimai iaşə fəaliyyəti ilə məşğul olan sadələşdirilmiş vergi ödəyiciləri tərəfindən büdcəyə ödənilməli olan verginin məbləği POS-terminal vasitəsilə nağdsız qaydada aparılan ödənişlərin ümumi hasilatdakı xüsusi çəkisinə uyğun müəyyən edilən verginin 25 faizi 2019-cu il yanvarın 1-dən 3 il müddətinə (bu güzəştin alınması hüququ müəyyən edilərkən vergi orqanında uçotda olan şəxslər tərəfindən POS-terminal vasitəsilə aparılan ödənişlərin məbləği nəzərə alınmır).



Unutmayın ki...

- “Sadələşdirilmiş verginin bəyannaməsi”ni hesabat rübündən sonrakı ayın 20-dən gec olmayaraq qeydiyyatda olduğunuz vergi orqanına verməli və həmin müddətdə hesablanmış vergini dövlət büdcəsinə ödəməli;
- Tikinti sahəsində sahibkarlıq fəaliyyəti ilə məşğul olan fiziki şəxslər hər ay ölkə üzrə müəyyən edilmiş minimum aylıq əmək haqqının 50 faizi, digər sahələrdə sahibkarlıq fəaliyyəti ilə məşğul olan fiziki şəxslər 25 faizi miqdarının Bakı şəhərində 100 faizi, Sumqayıt və Gəncə şəhərində 90 faizi, digər şəhərlərdə 80 faizi, rayon inzibati ərazi vahidlərinin inzibati mərkəzi olan inzibati ərazi vahidlərində və qəsəbələrdə 60 faizi, kənd yerlərində 50 faizi miqdarında məcburi dövlət sosial sığorta haqqı hesablamalı və bu barədə rüb başa çatdıqdan sonra növbəti ayın 20-dən gec olmayaraq vergi orqanına “Muzdlu işlə əlaqədar ödəmə mənbəyində tutulan vergi, məcburi dövlət sosial sığorta, işsizlikdən sığorta və icbari tibbi sığorta haqları bəyannaməsi (hesabatı)” və ya fəaliyyətin olmaması barədə arayış təqdim etməli;
- Məcburi dövlət sosial sığorta haqqı hər ay üzrə növbəti ayın 15-dən gec olmayaraq, tam məbləğdə yalnız nağdsız hesablaşma qaydasında ödəməlisiniz.



Onu da bilməlisiniz ki, ...

Fərdi sahibkar kimi sahibkarlıq fəaliyyəti üzrə hər ay üçün minimum aylıq əməkhaqqının 4 faizi miqdarında ($250 * 4\% = 10$ manat) icbari tibbi sığorta haqqı hesablamalı, hər rüb üzrə rüb başa çatdıqdan sonra növbəti ayın 20-dən gec olmayaraq “Muzdlu işlə əlaqədar ödəmə mənbəyində tutulan vergi, məcburi dövlət sosial sığorta, işsizlikdən sığorta və icbari tibbi sığorta haqları bəyannaməsi (hesabatı)” təqdim etməli və sonrakı ayın 15-dən gec olmayaraq tam məbləğdə aidiyyəti fonda ödəməlisiniz.

Qeyd: Məcburi dövlət sosial sığorta, işsizlikdən sığorta və icbari tibbi sığorta haqları, sərnişin və yük daşınması, daşınmaz əmlakın təqdim edilməsi fəaliyyəti üzrə və aylıq sabit məbləğdə sadələşdirilmiş verginin, məcburi dövlət sosial sığorta və icbari tibbi sığorta haqlarının hesablanması və ödənilməsi barədə məlumatları aidiyyəti bukletlərdən əldə edə bilərsiniz.

MALİYYƏ SANKSIYALARI, FAİZLƏR VƏ DİGƏR MƏSULİYYƏT TƏDBİRLƏRİ BARƏDƏ

Vergi qanunvericiliyinin pozulması hallarına görə tətbiq olunan maliyyə sanksiyaları və digər məsuliyyət tədbirləri barədə məlumatı "Maliyyə sanksiyaları, faizlər və digər məsuliyyət tədbirləri barədə Yaddaş" adlı bukletdən əldə edə bilərsiniz.



VEGİLƏRƏ AID
NƏŞRLƏR



Az1073, Azərbaycan, Bakı, Landau küçəsi, 16
Tel: +994 12 403 89 70; Faks: +994 12 403 89 71
E-poçt: office@taxes.gov.az

www.taxes.gov.az

